

नोंदणी महानिरीक्षक व मुद्रांक नियंत्रक, पुणे
यांच्या अधिपत्याखालील कार्यालयातील कनिष्ठ
लिपिक संवर्गातील रिक्त पदे भरण्याबाबत...

महाराष्ट्र शासन
महसूल व वन विभाग,
शासन निर्णय, आस्थाप क्र.२०१८/१०९०/प्र.क्र.१२०/म-१,
मादाम कामा मार्ग, हुतात्मा राजगुरु चौक,
विस्तार इमारत, मंत्रालय,
मुंबई - ४०० ०३२
दिनांक :- ३० जून , २०१८

वाचा :- वित्त विभाग, शासन निर्णय, क्र.संकीर्ण-२०१५/प्र.क्र.४१/अर्थ-१, दि.०२.०६.२०१५

प्रस्तावना :-

नोंदणी महानिरीक्षक व मुद्रांक निरीक्षक यांच्या अधिपत्याखालील कार्यालयातील कनिष्ठ लिपिक या संवर्गाची पदे मोठ्या प्रमाणात रिक्त आहेत. संदर्भित वित्त विभाग, शासन निर्णय, दि.०२.०६.२०१५ अन्वये सरळसेवेच्या कोट्यातील रिक्त असलेल्या पदांपैकी ५० टक्के किंवा एकूण संवर्गाच्या ४ टक्के यापैकी जे कमी असेल इतकीच पदे भरण्यात यावी, तसेच उर्वरित पदे भरतांना अपर मुख्य सचिव (सेवा) सामान्य प्रशासन विभाग यांच्या अध्यक्षतेखाली गठीत करण्यात आलेल्या समितीपुढे प्रस्ताव सादर करणे आवश्यक आहे, असे निर्देश दिले आहेत.

२. सध्या नोंदणी व मुद्रांक विभागामध्ये कनिष्ठ लिपिकांची १५८ पदे रिक्त आहेत. नोंदणी व मुद्रांक विभाग हा राज्यास महसूल उत्पन्न मिळवून देणारा राज्यातील दुसऱ्या क्रमांकाचा विभाग आहे. नोंदणी व मुद्रांक विभागाने सन २०१७-१८ मध्ये उद्दिष्टपूर्ती पेक्षा अधिक महसूल जमा केला आहे. विभागातील रिक्त पदे भरल्यास महसूल वाढीस मदत होणार असल्याने या विभागातील कनिष्ठ लिपिक संवर्गातील सर्व रिक्त पदे भरण्याची बाब शासनाच्या विचाराधीन होती.

शासन निर्णय :-

नोंदणी महानिरीक्षक व मुद्रांक नियंत्रक यांना ठरवून देण्यात आलेले इष्टांक पूर्ती करण्याच्या अनुषंगाने शासन याद्वारे नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांच्या अधिपत्याखालील कार्यालयातील कनिष्ठ लिपिक संवर्गातील सर्व जिल्ह्यातील (मुंबई शहर व मुंबई उपनगर वगळून) रिक्त असलेली १००% पदे जिल्हाधिकारी यांच्या अधिपत्याखालील जिल्हा निवड समिती मार्फत तसेच मुंबई शहर व मुंबई उपनगर जिल्ह्यातील कनिष्ठ लिपिक संवर्गातील रिक्त पदे महाराष्ट्र लोकसेवा आयोगामार्फत भरण्यास मान्यता देण्यात येत आहे.

२. सदरचा शासन निर्णय अपर मुख्य सचिव (सेवा) यांच्या अध्यक्षतेखालील समितीच्या मान्यतेने व वित्त विभागाच्या अनौपचारिक संदर्भ क्र.८४/आपुक, दि.०१.०२.२०१८ अन्वये निर्गमित करण्यात येत आहे.

३. सदरचा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१८०७०२१२५५०४३९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अं. पां. शिंगाडे)
अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव
२. मा.मंत्री (महसूल) यांचे खाजगी सचिव,
३. मा. राज्यमंत्री (महसूल) यांचे खाजगी सचिव,
४. अपर मुख्य सचिव (सेवा), सामान्य प्रशासन विभाग, मंत्रालय, मुंबई
५. सचिव, महाराष्ट्र लोकसेवा आयोग, मुंबई,
६. सर्व जिल्हाधिकारी (मुंबई शहर व मुंबई उपनगर वगळून),
७. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
८. महालेखापाल, नागपूर/मुंबई -१,
९. लेखापरीक्षा/लेखा व अनुज्ञेयता, नागपूर/मुंबई-२,
- १०.सर्व जिल्हा कोषाधिकारी,
- ११.लेखा व अधिदान अधिकारी, मुंबई,
- १२.वित्त विभाग, आपुक, मंत्रालय, मुंबई,
- १३.निवडनस्ती म-१